

УДК 902(47)

*А.Г. Ситдиков, И.Р. Кәримов***ТАТАРСТАН ФӘННӘР АКАДЕМИЯСЕ
А.Х. ХАЛИКОВ ИСЕМЕНДӘГЕ АРХЕОЛОГИЯ
ИНСТИТУТЫНЫҢ 2016 ЕЛДАГЫ ФӘННИ ЭШЧӘНЛЕГЕНЕҢ
ТӨП НӘТИЖӘЛӘРЕ ТУРЫНДА**

Статья посвящена подведению кратких итогов научно-исследовательской и научно-организационной работы Института археологии им. А.Х. Халикова АН РТ за 2016 год.

Ключевые слова: Институт археологии им. А.Х. Халикова, археология Поволжья и Урала, археология Золотой Орды.

А.Х. Халиков исемендәге Археология институтының 2016 елдагы фәнни-тикшеренү һәм фәнни-оештыру эшчәнлегенә Институтның Татарстан Республикасы Фәннәр академиясе Президиумы тарафыннан расланган 2020 елга кадәр үсеш стратегиясенә башлангыч этабын тәшкит итте. Аның кысаларында тормышка ашырыла торган инновацион характердагы комплекслы дисциплинаара тикшеренүләр Россиядә һәм чит илләрдә тарихи-археологик тикшеренүләргә карата куелган яңа таләпләргә җавап бирә. Алар Идел – Урал регионы, аның белән чиктәш һәм тагын да киңрәк территорияләренә, аерым алганда Евразия киңлекләренә, киң вакыт аралыгында, ягъни таш гасырдан башлап Яңа чорга кадәр тарихи-мәдәни үсешенә тулы һәм объектив картинасын тудырырга мөмкинлек бирә.

2016 елда Институт хезмәткәрләре эшчәнлегенә фәнни нәтижәләгә мөһим дәрәжәдә артты, алар тарафыннан башкарыла торган тикшеренүләренә

милли стандартлардан халыкара стандартларга күчәрүнең тотрыклы тенденциягә барлыкка килде. Басылып чыккан хезмәтләр санының ике тапкырга диярлек артуы моны ачык раслый. Институт хезмәткәрләре эшчәнлегенә нәтижәләре 19 монографиядә һәм 217 фәнни мәкаләдә чагылыш тапты.

Шул ук вакытта Институт тарафыннан оештырылган конференцияләр саны да артты. Үткәрелгән фәнни чаралар, тикшеренү эшчәнлегенә нәтижәләрен апробацияләү өчен мөһим дискуссия майданчыкларын тәэмин итү белән бергә, А.Х. Халиков исемендәге Археология институтының 2016–2020 елларга үсеш стратегиясен тормышка ашыру этаплары да булып торалар. Фәнни һәм иҗтимагый эһәмияткә ия вакыйгалардан Татарстан Республикасы Фәннәр академиясе эгидасы астында үткәрелгән Россия һәм БДБ илләре ислам археологиягә конгрессын, «Евразия киңлекләрендә шәһәр һәм дала культуралары диалогы. Алтын Урданың тарихи географиясе»

VII халыкара конференциясен, «Ананьино дөнъясы: мэдәни киңлек, багланышлар, традицияләр һәм новацияләр», «I Старостин укулары: Урта Идел буе һәм Кама алдының б.э.ның I меңбеллыгының беренче яртысы һәм уртасына караган төп һәйкәлләре» халыкара катнашлыктагы гомумроссия конференцияләрен, Палеоэкологик методларны археологиядә куллану буенча халыкара фәнни-гамәли семинарны атап үтәргә мөмкин. Үткән елда Институт тарафыннан барлығы 16 фәнни конференция оештырылды. Болар – 8 халыкара, 5 халыкара катнашлыктагы гомумроссия һәм 3 гомумроссия дәрәжәсендәге чаралар.

2016 елда бөтен структур берәмлекләр катнашында Институтның фәнни стратегиясен тормышка ашыруның төп максатын тәшкит иткән 7 томлык «Идел – Урал регионы археология»сен төзү эше башланды. Әлеге уникаль күп томлык академик басма археология мәгълүматларын тагын да киңрәк күзалларга һәм аларны Идел – Урал регионы халыкларының борынгы заманнардан башлап Яңа чорның башлангыч этабына кадәрге тарихын комплексы рәвештә реконструкцияләү өчен нигез итеп алырга мөмкинлек бирәчәк. Бүгенге көндә басманың структурасы билгеләнде, аның нәшрият советы оештырылды, монографиянең авторлары – РФАнең академик институтлары һәм региональ үзәкләре, Мәскәү, Кырым Республикасы, Самара, Уфа, Пермь, Ижевск, Чабаксар, Йошкар-Ола, Пенза, Астрахань, Саратов, Сык-

тивкар, Алабуга музейлары һәм югары уку йортларының хезмәткәрләре материал эзерләү эшен башлады. Басманы эзерләүдә 100 дән артык галим һәм белгеч катнаша, аны эшләүгә авторлар һәм экспертлар сыйфатында чит илләрдәге фәнни-тикшеренү үзәкләренең белгечләре дә җәлеп ителәчәк.

2016 елда Институтның фәнни-тикшеренү эшчәнлегенә 4 фундаменталь юнәлеш буенча алып барылды.

1 нче юнәлеш. Идел – Урал регионы археологик культураларының күчүчәнлегенә һәм дәвамчанлыгы. Бу юнәлеш кысаларында башлангыч тимер чоры Идел-Кама шәһәрлекләрен өйрәнү буенча үткәрелгән дисциплинаара тикшеренүләр нәтижәсендә аларның табигый тирәлегенә торгызылды, саклану корылмаларының төзелеш тарихы өйрәнелде, борынгы кешеләрнең әйләнә-тирә ландшафтка йогынтысының дәрәжәсе билгеләнде һәм шул ук вакытта башлангыч тимер чоры – башлангыч урта гасырлар чоры саклану корылмаларын комплексы өйрәнү методикасын камилләштерү эше дәвам ителде. Регионда таш һәм башлангыч металл чорында яшәгән кабиләләр эшчәнлегенә палеоэкологик шартларын һәм төп юнәлешләрен палеогеография һәм таш коралларны функциональ-трассологик анализ методлары комплексын кулланып өйрәнү эше дәвам ителде. Тикшеренүчеләр тарафыннан Идел – Урал регионында башлангыч тимер гасырыннан Халыкларның бөек

күчеш чорына һәм аннан соң башлангыч урта гасырларга күчеш этабында яшәгән халыкларның матди культурасы һәм күмү йолалары үзенчәлекләре ачылды. Идел – Кама буендагы халыкларның бөек күчеш чорына караган торак һәм күмү һәйкәлләрен өйрәнү барышында мәгълүматларны кыр шартларында теркәү һәм тарихи вакыйгаларны торгызуның заманча методларын кулланып үткәрелгән комплекслы археологик һәм палеографик тикшеренүләр борынгы археология өлкәсендәге дисциплинаара тикшеренүләргә яңа баскычка күтәрде.

Аерым алганда, урта гасырларда Урта Идел буенда яшәгән шәһәр халкының антропологик составы турында яңа мәгълүматлар алынды. Борынгы ДНКның морфологик анализы нигезендә урта гасыр шәһәр жәмгыятенә кайбер генетик чыганаclarы билгеләнде. Фәнни кулланылышка Таулы Алтайдагы Кимәк каганлыгы территориясеннән күчеп килгән кайбер этник төркемнәргә антропологик составын билгели торган краниологик материаллар кертелде. Урта Идел буенда яшәгән борынгы кешеләр арасында таралган авыруларның уникаль статистикасы эзерләнде, кеше һәм хайван ДНКсы патогеннарының коллекциясе төзелде. Төрле хронологик этапларга, урынчылыкларга һәм мәдәниятләргә караган археологик һәйкәлләрдән 500 дән артык скелетка инвентаризация ясалды. Болгар шәһәрлегендә алып барылган казу эшләрендә табылган скелетлардагы механик травмалар-

ны һәм патологик үзгәрешләргә өйрәнү өлкәсендә археобиологик лаборатория белән Татарстан Республикасы Сәламәтлек саклау министрлыгының Суд-медицина бюросы хезмәткәрләре арасында хезмәттәшлекне координацияләү эше давам ителде. Казан федераль университеты биологлары һәм генетиклары белән бергә Идел буендагы борынгы халыкларның килеп чыгышын һәм генетик багланышларын өйрәнү, борынгы авыруларны ачыклау, аларның таралыш дәрәжәсен һәм юлларын билгеләү эшләре алып барылды.

2 нче юнәлеш. Идел – Урал регионы халыклары Евразиянең урта гасыр мәдәниятләре системасында. Бөек ефәк юлы. Бу юнәлеш кысаларында Идел Болгары, Алтын Урда, Казан ханлыгында төрки-татар мәдәниятенә барлыкка килүе һәм эволюциясенә фундаменталь проблемаларын өйрәнү өлкәсендә мөһим нәтижеләргә ирешелде. Алар барысы да үзара бәйләнештә каралды һәм бу Идел буе халыкларының киң вакыт аралыгында – Урта гасырлардан башлап Яңа чорга кадәр – этник, социаль һәм мәдәни яктан үсешен өйрәнү белән бәйле күпкырлы мәсьәләләргә чышүнең яңа юлларын билгеләргә мөмкинлек бирде. Әлеге проблемаларны хәл итүдә актив рәвештә Евразия кинлекләре урта гасыр археологиясе конгрессы, Болгар форумы, «Идел-Алтай» форумы кебек Координацион фәнни үзәкләр институты нигезендә оештырылган һәм Дунайдан алып Ерак Көнчыгышка кадәрге кинлекләрдә

эшләүче белгечләрне берләштергән урта тикшеренү төркемнәре катнашты.

Мөселман археологиясе проблемаларын тикшерү кысаларында Казанда Татарстан Фәннәр академиясе эгидасы астында илдә беренче тапкыр Россия һәм БДБ илләре мөселман археологиясе конгрессы үткәрелде. Фәнни әйләнешкә урта гасыр шәһәр культурасы, культ архитектурасы, традицион хужалык, күмү һәм искә алу йолалары, Евразия мөселман халыкларының этнографик үзенчәлекләре буенча күп кенә уникаль материаллар кертелде.

Гомумроссия масштабындагы фәнни вакыйгалардан Ялта шәһәрндә үткән «Евразия киңлекләрендә шәһәр һәм дала культуралары диалогы. Алтын Урданың тарихи географиясе» VII халыкара конференциясен атарга мөмкин. Анда киң планда Евразиянең урта гасырлар тарихында Алтын Урданың ролен һәм урынын өйрәнү белән бәйлә күпсанлы мәсьәлэләр каралды. Шунның белән бергә Жучи Олысы археологик һәйкәлләре өлкәсендә алып барылган күпчеллек тикшеренүләренң нәтижәләре гомумиләштерелде, фәнни әйләнешкә дала күчмә халыклары субкультурасының Алтын Урдадагы социаль-иқтисади процессларга йогынтысын күрсәтә торган материаллар кертелде. Бу Идел–Урал регионы, чиктәш өлкәләр һәм гомумән Евразиянең урта гасыр археологиясенең теоретик һәм практик нигезен сизелерлек дәрәжәдә актуаль мәғлүмат белән тулыландырырга мөмкинлек бирде.

3 нче юнәлеш. Татарстан археологиясе: саклау, өйрәнелү тарихы һәм музейлаштыру. Бу юнәлеш кысаларында 2016 елда Институтның археологик һәм фәнни фондын оештыру эше дәвам итте. А.Х. Халиков исем. Археология институтының музей коллекциясе Татарстан Республикасы һәм гомумән Идел–Урал регионы археологик объектларында алып барылган эзләнүләр нәтижәсендә табылган һәм башка профильле музейларның фондларында урын алмаган яңа **8000** фәнни, мәдәни-тарихи һәм музей әһәмиятенә ия булган предметлар белән баetylды. Беренче тапкыр Россия Федерациясе музей фондының дәүләт өлешенә Татарстан Республикасы милке саналган һәм юридик яктан Татарстан Фәннәр академиясе карамагына беркетелгән **2000** нән артык археология һәм нумизматика музей экспонаты кертелде. Гомумән алганда, Археология институтының музей тупланмасын **11187** археология һәм нумизматика предметы тәшкил итә. ТР Археология музейнең археологик коллекцияләрен системалаштыру буенча алып барылган эшчәнлек нәтижәсендә артефактларның тулы фәнни тасвирламасын үз эченә алган **29** коллекцион исемлеккә кертелгән **5000** нән артык музей предметы эшкәртелде.

Татарстан Республикасы археологик һәйкәлләреннән тупланган коллекцияләренә камераль һәм фәнни-техник эшкәртү буенча алып барылган масштаблы эш ТР музейларына һәм музей-тыюлыкларына **95000** гә

якын предметны тапшырырга мөмкинлек бирде. Археология институтының музей фәнни-документаль фонды якынча **3000** саклау берәмлеген тәшкил итә. Археология музеена караган төп коллекцияләренң **300** дән артык уникаль һәм аеруча әһәмиятле археологик предметлары Татарстан музей һәм музей-тыюлыклары күргәзмәләрендә һәм экспозицияләрендә тәкъдим ителде. Музей предметлары һәм коллекцияләре Институт тарафыннан алып барылган Идел – Кама регионы тарихи-мәдәни мирасын популярлаштыру һәм туган як тарихы буенча уку-укуту программалары төзү эшенең мөһим бер өлеше булып тора.

4 нче юнәлеш. Археометрия. Институтта жирне дистанцион зондлаштыру, геофизика методларын, шулай ук архебиология, химия, физика, математика, мәгълүмати технологияләр белән бәйлә методикаларны жәлеп итеп, объектларны ачыклау һәм өйрәнү өлкәсендә заманча технологияләр киң кулланыла. Бу – мәдәни мирас объектларыннан алына торган мәгълүматның сыйфатын һәм диапазонын сизелерлек дәрәжәдә арттыруга ярдәм итә. 2016 елда Болгар дәүләт тарих-архитектура музей-тыюлыгы, Зөя, ГИАХМЗ, Иске Казан музей-тыюлыгы, «Казан Кремле» музей-тыюлыгы һәм Татарстан Республикасы археология музееннан металл, агач, тире, тукума, керамикадан ясалган **5000** нән артык предмет эшкәртелде. Дисциплина ара тикшеренүләр нәтижәсендә Институт галимнәре тарафын-

нан катлаулы составка ия күп катламлы тәңкәләрне урта гасыр акча сугучылары кулланган югары пробалы көмеш авырлыгына якынайтуның Россия һәм чит ил белгечләрендә зур кызыксыну уяткан уникаль технологиясе эшләнде. Фәнни һәм эксперименталь эшләр Россия ФА ФТИ, ГосНИИР, Левен шәһәре Католик университеты (Бельгия), Бабш-Болай шәһәре университеты (Румыния), Казан федераль университеты, А.Н. Туполев исем. КМТТУ, КХТИ белән тыгыз элемтәдә алып барылды.

Институт эшчәнлегенең актуаль юнәлеше – «Татарстанны археологик өйрәнү» геомәгълүмати система төзү. Аның кысаларында 2016 елда Татарстан Республикасын археологик яктан өйрәнүнең идарә ителә торган мәгълүмат базасы – Татарстан Республикасы тарихи-мәдәни мирас объектларының бердәм дәүләт реестры эшләнде. Геомәгълүмати технологияләрне куллану 1:50 000 масштабында геомәгълүмат базасын булдырырга мөмкинлек бирде. Ул гомумгеографик һәм Татарстан Республикасының алты районындагы археологик мирас объектлары турындагы информацияне үз эченә ала. Шулай ук һәйкәл территориясе Куйбышев сусаклагычы астында калганчы һәм су басканнан соң андагы каберлекләренң урнашу урыннарына анализ ясалды, аның өч үлчәмле модели төзелде, барлык күмелү урыннары янадан торгызылды, артефактлар казу эшләре отчетларының мәгълүматлары буенча урнаштырылды.

Институтның күп аспектлы фәнни-тикшеренү эшчәнлегенә мөһим юнәлешләрнен берсе – «Поволжская археология» («Идел буе археологиясе») журналын чыгару. Ул – Татарстан Республикасы Фәннәр академиясе системасындагы гуманитар профильдәге басмалардан ВАКның рецензияләнгән торган басмалар исемлегенә кертелгән бердәнбер журнал. 2016 елда аның Идел – Урал регионы, тулаем алганда Россия һәм чит илләрен атаклы галимнәрен үз эченә алган авторлар даирәсе киңәйде. Журнал битләрендә Евразиянең борынгы истәлекләрен өйрәнү өлкәсендә археология фәне үсешенә хәзерге тенденцияләрен чагылдырган иң алдынгы тикшеренүләренә нәтижәләре чагылыш таба. Үткән елда аның 4 саны дөнья күрдә. Аларда гомуми күләме 95,6 басма табакны тәшкил иткән 59 мәкалә басылды. Шулардан 43 мәкалә Институт хезмәткәрләре тарафыннан язылды.

2016 елда ТР ФАнең А.Х. Халиков исем. Археология институты белән Ш. Мәржани исем. Тарих институтының уртак фәнни-нәшрият проекты саналган «Алтын Урда нумизматикасы» еллык басмасын чыгару эше дәвам ителде. Әлеге басмада Жучи Олысында икътисади мөнәсәбәтләрнең барлыкка килүе һәм үсешенә күпсанлы аспекталары чагылыш таба. Үткән елда аның битләрендә гомуми күләме 20 басма табакны тәшкил иткән 17 мәкалә дөнья күрдә. Аларның авторлары – Россия һәм чит илләрдәге эре фәнни үзәкләренә белгечләре.

Шулай ук «Зоя утрау-шәһәр» һәм Бөек Болгарны янадан торгызу» дәүләт программасы кысаларында тормышка ашырыла торган археологик тикшеренүләргә дәвам ителде. Нәтижәдә әлеге тарихи территорияләргә үсеш этаплары, аларның социаль-икътисади, рухи-мәдәни тормышы, кешеләренә көнкүреш турында яңа мәгълүматлар алынды. Алынган мәгълүматлар халыкара һәм гомумроссия дәрәжәсендә оештырылган 6 конференциядә апробация үттеләр. Тормышка ашырылган чаралар тарихи-мәдәни мирасны саклау һәм аннан нәтижәле файдалану, уникаль һәйкәлләргә һәм тарихи территорияләргә Россия һәм халыкара туризм программаларына кергүнең тулы системасын барлыкка килтерү буенча алып барылган эшнә мөһим өлешен тәшкил итәләр.

Институт тарафыннан Татар халкының милли үзтәңгәллеген саклау буенча дәүләт программасы кысаларында Татарстан Республикасынан читтә – Саратов, Төмән, Астрахань, Ульяновск, Рязань, Түбән Новгород өлкәләрендә, Ставрополь краенда һәм Крым Республикасында 2014–2016 елларда алып барылган тикшеренүләргә нәтижәләргә гомумиләштерү фәнни эшчәнлекнең мөһим этабы булып тора. Әлеге эзләнүләргә нәтижәсендә фәнни әйләнешкә Евразия мәдәниятен өйрәнү контекстында татар халкы һәм аның борынгы бабалары тарихы буенча кыйммәтле мәгълүматлар кертелде.

Институт хезмәткәрләре тарафыннан Татарстан Республикасында хужалык максатларында

үзләштерү каралган жир учас-токларына тарихи-мәдәни экс-пертиза үткәру белән бәйле ихтыяжны канәгатьләндерү бу-енча житди эш алып барыла. 2016 елда республиканың бюджет-тын оештыра торган нефть табу һәм нефть эшкәртү тармаклар-ына караган һәм үз эченә «Тат-нефть», «ТАИФ», «Транснефть-Прикамье» объектларын да алган проектлар археологик экспертизалар белән тәмин ителде. Археологик эзләнүләр, гомумән алганда, **155** объектта һәм **31,6** кв. км. майданда алып барылды.

Институтның Россия һәм халыкара фәнни даирәләр интеграциясенә ярдәм иткән мөһим фак-торларның берсе – эшнәң яңа заманча фәнни-оештыру форма-ларын булдыру. Әлеге эшчән-лекнәң нәтижәле үрнәге буларак КФУ белән бергә оештырылган «Археометрия» өстенлек үзә-ге һәм «Дөнья мәдәни мирасы» фәнни һәм уку-уқыту ресурс үзә-ге эшчәнлегә кысаларында Казан федераль университеты белән ак-тив хезмәттәшлекне атап үтәргә мөмкин. Моннан тыш А.Х. Ха-ликов исем. Археология инсти-туты һәм Казан федераль уни-верситеты бергә даими рәвештә үткәрә торган «Дисциплинаара гуманитар тикшеренүләр си-стемасында археология» семи-нарының эше дәвам итте. Анда модераторлар һәм чыгыш ясау-чылар буларак дисциплинаара гуманитар тикшеренүләрне тор-мышка ашыру өлкәсендә зур тәҗрибәгә ия булган Россия һәм чит илләрнәң атаклы галимнәре катнашты.

Институтның дөньякүләм мөгариф даирәсенә интеграция стратегиясен тормышка ашыру, заманча уку-уқыту һәм халыкара академик алмашу программаларын эшләү А.Х. Халиков исем. Археология институты тарафын-нан Казан федераль университе-ты белән бергә Болгар шәһәрнәңдә үткәрелә торган Халыкара кыр археологиясе мәктәбе эшчән-легендә чагылыш тапты. Анда дөньяның 7 иленнән яшь галим-нәр катнашты. Уқытучылар буларак Россия һәм чит илләрдәге дәр-рәжәле фәнни үзәкләрнәң әйдәп баручы белгечләре чакырылды.

А.Х. Халиков исем. Археоло-гия институтында алып барыла торган фәнни тикшеренүләр кин регионара һәм халыкара хезмәт-тәшлек нигезендә тормышка ашырыла. Институтның Дәүләт заданиесен һәм «ТР ФА Археоло-гия институтының 2016–2020 ел-ларга үсеш стратегиясе»н тор-мышка ашырудагы партнерлары булып Россия һәм чит илләрнәң әйдәп баручы фәнни үзәкләре тора. 2016 елда Институт тара-фыннан Сент-Клауд дәүләт уни-верситеты (Миннесота, АКШ), Макс Планк институты (Герма-ния), Азәрбайжан Милли фәннәр академиясенәң Археология һәм этнография институты, Көн-ьяк Казакъстан өлкәсе мәдәният идарәсенәң Көньяк Казакъстан өлкәсе тарих һәм туган як музейе, Казакъстан Республикасы «Аз-рет Султан» дәүләт тарихи-мәдә-ни музей-тыюлыгы, А.В. Щусев исемнәңдә архитектура дәүләт фәнни-тикшеренү музейе, Россия Фәннәр академиясе Урал бүле-генәң Тарих һәм археология

институты, Россия Фәннәр академиясенең Калмык гуманитар тикшеренүләр институты, Удмурт дәүләт университеты, Мари дәүләт университеты, Пермь дәүләт гуманитар-педагогика университеты, П.В. Алабин исемендәге Самара өлкәсе тарих һәм туган як музей кебек Россия һәм чит илләрдәге тикшеренү үзәкләре белән фәнни хезмәттәшлек турында 12 яңа килешү төзелде.

А.Х. Халиков исем. Археология институты аспирантурасында 9 кеше белем ала. Бүгенге көндә 1–4 уку елы аспирантлары тарафыннан индивидуаль эш планнары тулысынча үтәлдә, алар аттестацияләнәп, киләсе уку елына күчәрелделәр. Аспирант-

ларның диссертация темалары Институтның фәнни-тикшеренү эшчәнлегенең гомуми юнәлешләренә тулысынча туры килә.

А.Х. Халиков исем. Археология институты галимнәре һәм белгечләренең күпкырлы фәнни-тикшеренү эшчәнлеге, үзенең югары фәнни нәтижәләлеленнән тыш, Татарстан Республикасының Идел – Урал регионы һәм, гомумән, Евразия мәдәниятең үткәнән өйрәнүдә Институтның әйдәүче лидер буларак танылуына ярдәм итә. Шуның белән бергә Институт ил һәм дөньякүләм масштабта алып барылган элеге юнәлештәге тикшеренүләрнең төп координаторларының берсе булып санала.

Ситдиков Айрат Габит улы,
тарих фәннәре докторы, Татарстан Республикасы
Фәннәр академиясе мөхбир әгъзасы, ТР ФА А.Х. Халиков исемендәге
Археология институты директоры
sitdikov_a@mail.ru

Кәримов Илдар Рим улы,
тарих фәннәре кандидаты,
ТР ФА А.Х. Халиков исемендәге Археология институты
гыйльми сәркатибе
ildar.karimov@list.ru